

०७-०९-२०२६

सकाळी : ८.४०

राश्ट्रीय खबरो :

मुखेल खबरो :

- फा०ल्या काय वर्सात भारत आनी फ्रान्स ह्या देशांमधले संबंध नव्या उंचायेर पावल्यात अशें प्रधानमंत्री नरेंद्र मोदी हांणी म्हळा.
- दिल्लीच्यो मुखेलमंत्री रेखा गुप्ता हांणी नवी दिल्लीतल्या सत्य निकेतन वाठारत इमारत कोसळपाच्या घडणूकेची न्यायालयीन चौकशी करपाचे आदेश दिल्यात.
- केंद्रीय गृहमंत्री अमित शाह हांणी २०२९ मेरेन देशाक घुंवळी वखदां आड एकठांय पणान राष्ट्रीय मोहीम राबोवपाचे आवाहन केला.
- केंद्रीय गृहमंत्री अमित शाह आयज पणजेत अस्तंत विभागीय परिषदेच्या २८ व्या बसकेचे अध्यक्षपद सांबाळतले.
- सात्विकसाईराज रॅकीरेड्डी आनी चिराग शेटी ह्या भारतीय जोडीयेन काल शेन्झेनात जाल्ल्या 'चायना मास्सर्स' सर्तीत दादल्यांच्या दोट्टी गटात वस्तादपण मेळयले.

FRANCE –

फा०ल्या काय वर्सात भारत आनी फ्रान्स ह्या देशांमधले संबंध नव्या उंचायेर पावल्यात अशें प्रधानमंत्री नरेंद्र मोदी हांणी म्हळा. दोनूय देश एक 'खासा जागतिक धोरणात्मक भागीदारी' विकसित करतात, अशेंय तांणी म्हळे.

पॅरिसातल्या स्वामीनारायण हिंदू मंदिराच्या उक्तावणावेळार व्हिडिओ कॉन्फरन्सिंगवरवीं उलयताना प्रधानमंत्री उलयताले. तंत्रगिज्ञान, कृत्रिम बुद्धिमत्ता (AI) आनी संरक्षण क्षेत्रापासून ते अंतराळ आनी हवामान कृतीमेरेन दोनूय देश नव्या गतीन नव्यान उर्जेच्या आदारान एकठांय मुखार वतात अशेंय प्रधानमंत्र्यांनी हेवेळार सांगले. दोनूय देश हे वर्स 'भारत-फ्रान्स नवोपक्रम वर्स' म्हूण मनयतात.

बर्खाच काळासावन चलत आयिल्ल्या सांस्कृतीक आनी राजकी संबंदांच्या घडामूड बुन्यादीचेर आदारून आशील्ल्यान भारत-फ्रांस रणनिती भागीदारी खास आसा अशेंय तांणी म्हळे. फ्रांसांतल्या भारतीय सैनिकांच्या बलिदानाची इतिहास गवाय दिता अशे प्रधानमंत्री नरेंद्र मोदी हांणी म्हळे.

अमित शाह -

केंद्रीय गृहमंत्री अमित शाह हांणी २०२९ मेरेन देशाक घुंवळी वखदामुक्त करपाक तीन वर्सांचो कृती आराखडो जाहीर केला आनी घुंवळी वखदां आड एकठाय पणान राष्ट्रीय मोहीम राबोवपाचे आवाहन केला. Byte – nasha mukta bharat 2029 amit shah.

गोयात तीन दिसांच्या दौऱ्यावेळार आयोजित पत्रकार परिषदेत ते उलयताले. सावन २०१९ न सरकारान घुंवळी वखदा आड कारवायेची अंमलबजावणी, गुप्तचर माहिती दिवप घेवप, आर्थिक तपास आनी पुनर्वसन उपाययेवजण घडामूड केल्या अशें ताणी सांगले. फुडल्या तीन वर्सांत १०० आंतरराष्ट्रीय आनी आंतरराज्यीय घुंवळी वखदांच्या तस्करीचे जाळे उद्ध्वस्त करप, ताचेकडेन संबंध्यित १०० फरार आरोपींक भारतात परत हाडप आनी १०० अवैध घुंवळी वखदांची प्रयोगशाळा नष्ट करप, अशे मुखेल हेत सरकारन दवरला अशेंय ताणी सांगले.

तीन नवे कायदे लागू केल्याउपरांत गोव्यात दोषसिद्धीचे प्रमाण २२ टक्क्यांवेल्यान ५३.२ टक्क्यांमेरेन वाडले हाचेर लेगित तांणी उजवाड घालो.

Red Corner नोटीस विशी उलयताना तांणी सांगले...

गोयात 'अँटी-नार्कोटिक्स ऑस्क फोर्स' कार्यरत आसा आणि त्यांनी या मोहिमे खातीर जनता आनी प्रसारमाध्यमांच्या सहकार्याचे आवाहन केले.

'प्रेसिडेंट्स पोलीस कलर'

केंद्रीय घरमंत्री अमित शाह आयज गोंय दौऱ्याच्या निमण्या दिसा गोंय पुलिसांक प्रतिष्ठित 'प्रेसिडेंट्स पोलीस कलर' (राष्ट्रपतींचे पोलीस निशाण) प्रदान करतले. हो सुवाळो राज्य पुलिस दलाखातीर अभिमानास्पद थारतलो.

---

दिल्ली इमारत दुर्घटना -

दिल्लीच्यो मुखेलमंत्री रेखा गुप्ता हांणी नवी दिल्लीतल्या सत्य निकेतन वाठारत इमारत कोसळपाच्या घडणूकेची न्यायालयीन चौकशी करपाचे आदेश दिल्यात. तांणी इमारतीच्या मालकाआड एफआयआर नोंद करपाचेय निर्देश दिल्यात. मुखेलमंत्री कार्यालयान दिल्ली म्हायतीप्रमाण, घडणूक थळावेल्या परिस्थितीचो नियाळ घेतल्याउपरांत आनी अपघाताचे प्राथमिक मूल्यांकन केल्याउपरांत हो निर्णय घेतला. ह्या गंभीर घडणूकेखातीर जो कोणूय जापसालदार आसा ताका पुरायपणान जापसालदार धरतले आनी कायद्याप्रमाण खर कारवाय करतले, अशेंय मुखेलमंत्री कार्यालयान म्हळां. मजगती, काल राती उसरा आनीक एक कुड मेळील्ल्यान ह्या घडणूकेत मरण आयिल्ल्यांची संख्या आता ६ चेर पावल्या. घडणूक थळार मजत आनी बचाव कार्य सुरू आसा. तशेच शिरकून उरील्ल्यांचो सोद घेवप सुरू आसा. एनडीआरएफ, अग्निशामन दळ, दिल्ली पुलिस आनी हेर संस्थांचे पंगड घडणूक थळार मजत आनी बचाव कार्यात गुंतल्यात. केंद्रीय घरमंत्री अमित शाह हांणी दिल्लीच्यो मुखेलमंत्री रेखा गुप्ता, दिल्ली पुलिस आयुक्त आनी राष्ट्रीय आपत्ती प्रतिसाद दलाचे (एनडीआरएफ) महासंचालक हांचेकडेन संवाद सादून घडणूक थळावेल्या परिस्थितीचो नियाळ घेतलो. जखमींक गरजेची वैजकी मजत दितले अशें घरमंत्र्यांनी सांगले. ह्या इमारतीचो वापर पेइंग गेस्ट निवास म्हूण करताले.

चार माळेपरस चड उंचायेच्यो सगळ्यो बेकायदेशीरपणान बांदील्ल्यो इमारती तात्काळ सील करतले अशें दिल्लीचे महापौर प्रवेश वाही हांणी सांगले. निष्काळजीपणाखातीर जापसालदार अधिकार्यांचेर तात्काळ बडतर्फीसयत खर कारवाय करतले अशेंय तांणी सांगले.

NADDA

केंद्रीय भलायकी मंत्री जगत प्रकाश नड्डा हांणी दिल्लीच्यो मुखेलमंत्री रेखा गुप्ता कडेन संवाद साधताना नवी दिल्लीच्या सत्य निकेतन वाठारांत इमारत कोसळ्ळ्या उपरांतचे परिस्थितीचो नियाळ घेतलो. नड्डा हांणी भलायकी मंत्रालयांतल्यान शक्य तितली सगळी मजत मेळाली अशे आश्वासन दिले. तशेंच एम्स आनी केंद्र सरकाराच्या हॉस्पिटलांच्या संचालकाक शक्य तितले वैजकी आदार आनी मजत दिवपाचे निर्देश तांणी दिल्यात.

अस्तंत विभागीय परिषद -

केंद्रीय घरमंत्री अमित शाह आयज पणजेत अस्तंत विभागीय परिषदेच्या २८ व्या बसकेचे अध्यक्षपद सांबाळतले. हे बसकेत केंद्र सरकार आनी अस्तंत राज्यांकडेन संबंधित खूपश्या महत्वाच्या विषयांचेर चर्चा जातली.

ही बसका घर मंत्रालयाच्या आंतर-राज्य परिषद सचिवालयावरवी आयोजित केल्या, आनी गोंय सरकार तिचे यजमानपद सांबाळता. अस्तंत विभागीय परिषदेत गोवा, गुजरात, महाराष्ट्र आनी दादरा आनी नगर हवेली तशेच दमण आनी दीव ह्या केंद्रशासित प्रदेशांचा आस्पाव आसा.

विभागीय परिषदेत अस्तंत विभागातल्या दरेका राज्यांचे मुखेलमंत्री आनी दरेका राज्यातल्या दोन वरिष्ठ मंत्र्यांचो आस्पाव आसता. केंद्र आनी राज्य सरकार तशेच केंद्रशासित प्रदेशांमदले वरिष्ठ अधिकारीलेगित परिषदेच्या बसकेत वांटेकार जातले. मंत्री शाह हे अस्तंत विभागीय परिषदेचे अध्यक्ष आसात, तर गोंयचे मुखेलमंत्री ताचे सध्याचे उपाध्यक्ष आसात.

हवामान –

हवामान खात्यान आयज बिहार, मध्य प्रदेश, उदेंत उत्तर प्रदेश, उत्तराखंड, अस्तंत बंगाल आनी ईशान्य भारताच्या कांय वाठारांनी व्हड प्रमाणांत पावस पडपाचो अदमास उक्तायला. आयज आंध्र प्रदेश, झारखंड, ओडिशा, कर्नाटक आनी तमिळनाडूंत वीज पडपा वांगडा गडगड आनी खर वारें मारतले असो अदमास हवामान खात्यान उक्तायला. पुद्दूचेरी, करायकल, विदर्भा, छत्तीसगड, उदेंत राजस्थान आनी अंदमान आनी निकोबार जुंव्यांचेर अशीच हवामानाची शक्यताय उक्तायला. आयज दिल्लींत कांय सुवातींनी हलको पावस पडपाचोय अदमास हवामान खात्यान उक्तायला.

बॅडमिंटन

सात्विकसाईंराज रॅकीरेड्डी आनी चिराग शेट्टी ह्या भारतीय जोडीयेन काल शेन्झेनात जाल्ल्या 'चायना मास्स' सर्तींत दादल्यांच्या दोट्टी गटांत वस्तादपण मेळयले. निमण्या खेळात ह्या भारतीय जोडीयेन चीनच्या हे जी पिंग आनी रेन शियांग यू हांका ११-२१, २१-१३, २१-१७ अशें हारोवन 'चायना मास्स'चे भारताचे पयले वस्तादपण मेळयले. ह्या जोडीयेचे ह्या हंगामातले हे दुसरे वस्तादपण थारले.